

---

Məktəblilərimiz beynəlxalq fənni olimpiadalarında növbəti uğura imza latıblar. Belə ki, şagirdlərimiz Beynəlxalq Kimya Olimpiadasında (ICHO) 11 gümüş və 2 bürünc, Beynəlxalq Biologiya Olimpiadasında isə 1 bürünc medal və 3 həvəsləndirici mükafat qazanıblar.

İyulun 10-19-da Özbəkistanın Daşkənd şəhərində keçirilən, 90-dan çox ölkədən 350-dən artıq məktəblinin iştirak etdiyi Beynəlxalq Kimya Olimpiadasında Gəncə şəhəri Fizika, riyaziyyat və informatika təmayüllü liseyin 11-ci sinif şagirdi Yaqub Baratlı gümüş medal qazanıb. Bakı Dövlət Universitetinin nəzdində fəaliyyət göstərən "Gənc istedadlar" liseyinin 11-ci sinif şagirdi Elman Kərimli və Gəncə şəhəri Fizika, riyaziyyat və informatika təmayüllü liseyin 10-cu sinif şagirdi Qurban Piriyev isə bürünc medala layiq görülüblər.

İyulun 12-19-da isə Litvanın Vilnyus şəhərində keçirilən Beynəlxalq Biologiya Olimpiadasında Abşeron rayonu Masazır kənd 3 nömrəli tam orta məktəbin 10-cu sinif şagirdi Oğuz Əlili bürünc medala layiq görülüb. Gəncə şəhəri Fizika, riyaziyyat və informatika təmayüllü liseyin 11-ci sinif şagirdi Yalçın Oruçlu, Sumqayıt şəhəri Təbiət elmləri təmayüllü gimnaziyanın 11-ci sinif şagirdi İlham Əliyev və Astara rayonu Z. Z. Əhməd zadə adına Pensər kənd 2 nömrəli tam orta məktəb liseyin 10-cu sinif şagirdi Rəsul Şahverdiyev isə həvəsləndirici mükafata layiq görülüblər.

Şagirdlərimizi beynəlxalq olimpiadalarda qazanlıqları uğurları münasibətilə təbrik edirik, onlara yeni nailiyyətlər arzulayırıq.